



ബസേലിയസ് കോളേജ് കോട്ടയം



മലയാള സമാജം

വാർഷിക റിപ്പോർട്ട് 2017-18



ബസേലിയസ് കോളേജ്, കോട്ടയം


മലയാളസമാജം

2017-18 വർഷത്തെ പ്രവർത്തന റിപ്പോർട്ട്

ബസേലിയസ് കോളേജിലെ മലയാളസമാജത്തിന്റെ 2017-18 അധ്യയനവർഷത്തെ പ്രവർത്തനങ്ങളുടെ ഒരു സംക്ഷിപ്തരൂപം നൽകുവാനാണ് ഇവിടെ ശ്രമിക്കുന്നത്. മാറുന്ന ഈ യുഗത്തിലും മലയാളത്തെ ഒപ്പം നിർത്തുവാൻ തയ്യാറായ ഒരു കൂട്ടം വിദ്യാർത്ഥികളുടേയും അവർക്ക് വഴികാട്ടിക്കൊണ്ടിരിക്കുന്ന അധ്യാപകരുടേയും പരിശ്രമങ്ങളാണ് ഈ റിപ്പോർട്ടിൽ കണ്ടെത്താനാവുക. ആഴ്ചയിലെ നിശ്ചിതദിവസത്തിൽ നടത്തപ്പെടുന്ന വായനക്കൂട്ടവും സെമിനാറുകളും പഠനക്ലാസുകളും പ്രശ്നോത്തരികളും, പ്രഭാഷണങ്ങളും, കഥകളി അവതരണവും ഓണാഘോഷവും, കേരളപ്പിറവി ദിനാഘോഷവും, പുനത്തിൽ കുഞ്ഞബ്ദുള്ള അനുസ്മരണ പ്രഭാഷണവും, ലോകമാതൃഭാഷാ ദിനാചരണവും ഭരതവുമെല്ലാം ഈ അധ്യയനവർഷം മലയാളസമാജ പ്രവർത്തനത്തിന് ചാരുത നൽകി. മലയാള സമാജത്തിന്റെ 2017-18 വർഷത്തെ ഈ പ്രവർത്തനങ്ങളുടെയെല്ലാം അനുകൂലരേഖാ ചിത്രങ്ങളും സഹിതം ഇവിടെ സമർപ്പിക്കുന്നു.

അഭിജിത്ത് ആർ. നായർ
കാര്യദർശി


ഡോ. അഞ്ജലി ബി.
ഉപാധ്യക്ഷ



ബേസേലിയൻ കോളേജ്


നിർവ്വാഹക സമിതി

- | | |
|------------------------|--------------------------------|
| ഡോ. ജാൻസി തോമസ് | - പ്രിൻസിപ്പൽ, രക്ഷാധികാരി |
| ഡോ. ഷൈല എബ്രഹാം | - മലയാളം വകുപ്പധ്യക്ഷ |
| ഡോ. അഞ്ജലി ബി. | - ഉപാധ്യക്ഷ |
| ഡോ. സെൽവി സേവ്യർ | - അധ്യാപിക |
| പ്രൊഫ. തോമസ് കുരുവിള | - അധ്യാപകൻ |
| അഭിജിത്ത് ആർ. നായർ | - കാര്യദർശി |
| അഭിജിത്ത് എസ്. | - മുൻ കാര്യദർശി, |
| അർജ്ജുൻ നാരായണൻ എം.ജെ. | മൂന്നാം വർഷ ക്ലാസ് പ്രതിനിധി |
| പുണ്യ എം. | - മൂന്നാം വർഷ ക്ലാസ് പ്രതിനിധി |
| ആകാശ് കെ.എ. | - രണ്ടാം വർഷ ക്ലാസ് പ്രതിനിധി |
| സിസിലി | - രണ്ടാം വർഷ ക്ലാസ് പ്രതിനിധി |
| ആഷിക് ജയൻ | - ഒന്നാം വർഷ ക്ലാസ് പ്രതിനിധി |
| ഗൗരി എസ്. നായർ | - ഒന്നാം വർഷ ക്ലാസ് പ്രതിനിധി |



സിനിമയും മലയാളസാഹിത്യവും - പ്രശ്നോത്തരി

ബസേലിയസ് കോളേജ് മലയാള സമാജത്തിന്റെ ആഭിമുഖ്യത്തിൽ 2017 ജൂൺ 28 ന് ഉച്ചയ്ക്ക് 1.30 ന് എ.പി. മാണി മീഡിയ സെന്ററിൽ വെച്ച് മലയാളസാഹിത്യവും സിനിമയും' എന്ന വിഷയത്തിൽ കോളേജിലെ സാഹിത്യാഭിരുചിയുള്ള വിദ്യാർത്ഥികൾക്കായി ഒരു പ്രശ്നോത്തരി മത്സരം സംഘടിപ്പിക്കുകയുണ്ടായി. തുടർന്ന് മലയാളവിഭാഗം മേധാവിയുടെ അധ്യക്ഷതയിൽ 'മലയാളസാഹിത്യം' എന്ന വിഷയത്തിൽ മലയാള പണ്ഡിതനും പ്രഭാഷകനുമായ എം.എൻ. കാരശ്ശേരി സംസാരിക്കുകയുണ്ടായി. മലയാളസാഹിത്യത്തിന്റെ ഭാവുകത്വപരിണാമങ്ങൾ പ്രസ്തുത യോഗത്തിൽ ചർച്ച ചെയ്യപ്പെട്ടു. ബസേലിയസ് കലാലയത്തിന്റെ പ്രിൻസിപ്പൽ ഡോ. ജാൻസി തോമസ്, നിരൂപകനും, സാഹിത്യചിന്തകനും, പ്രഭാഷകനുമായ ഡോ. പോൾ മണലിൽ എന്നിവർ ചടങ്ങിൽ സംബന്ധിച്ചു. കൃതജ്ഞതയോടെ സമ്മേളനം അവസാനിച്ചു.



ഗുരുശിഷ്യബന്ധം

2017 ജൂൺ 16 ന് രാവിലെ 10 മണിക്ക് മിസ്സിസ് മാമൻ മാപ്പിളയിൽ വെച്ചുനടന്ന 'ഗുരുശിഷ്യബന്ധം' എന്ന വിഷയത്തെ ആസ്പദമാക്കിയുള്ള ചർച്ചയിൽ മുഖ്യാതിഥിയായി എത്തിയത് ഗുരു നിത്യചൈതന്യത്തിയുടെ ശിഷ്യൻ ഷൗക്കത്ത് ആണ്. പാരമ്പര്യത്തിന്റെ സ്വഭാവഗുണം അടങ്ങിയ ജീൻ ഓരോ വ്യക്തിയിലും അവശേഷിക്കുന്നതെന്നും, അത് കണ്ടെത്തുന്നതിനുള്ള യാത്രയാണ് ജീവിതം എന്നുമുള്ള വിഷയത്തിന് ചർച്ചയിൽ പ്രാധാന്യം നൽകി. വിദ്യാർത്ഥികളുടെ മനസ്സിൽ ജ്ഞാനത്തിന്റെ വെളിച്ചം പകരുന്നതിനായി ശ്രമിച്ച അതിനുവേണ്ടി ജീവിതം ഉഴിഞ്ഞുവച്ച നിരവധി ഗുരുക്കന്മാരെ അനുസ്മരിച്ചുകൊണ്ട് ആരംഭിച്ച ചർച്ചയിൽ തത്വജ്ഞാനവും, പ്രകൃതിയും, പുസ്തകങ്ങളും മാനുഷികാനുഭവങ്ങളും നിറഞ്ഞു നിന്നു. മലയാളം വിഭാഗം മേധാവി ഡോ. ഷൈല എബ്രഹാമിന്റെ അധ്യക്ഷതയിൽ നടന്ന പരപാടി. കൃതജ്ഞതയോടെ അവസാനിപ്പിച്ചു.



പഠനക്ലാസ്

മലയാളസമാജത്തിന്റെ നേതൃത്വത്തിൽ 2017 ജൂലൈ 21-ാം തീയതി കോളേജ് മീഡിയ സെന്ററിൽ വെച്ച് ഇംഗ്ലീഷ് ഭാഷയെ കൂടുതൽ പരിചയപ്പെടുന്നതിനും പഠിക്കുന്നതിനുമായി ഭാഷാവിദഗ്ധനും, പ്രസംഗകനുമായ ശ്രീ. സ്കറിയ തോമസ് പഠനക്ലാസ് നയിക്കുകയുണ്ടായി. ഇംഗ്ലീഷ് ഭാഷയുടെ പ്രാധാന്യത്തെക്കുറിച്ചും, മികവുറ്റരീതിയിൽ ഇംഗ്ലീഷ് കൈകാര്യം ചെയ്യുന്നതിനായും വിദ്യാർത്ഥികൾ ചെയ്യേണ്ട പ്രവർത്തനങ്ങളുടെ രൂപവും ക്ലാസ്സിൽ അവതരിപ്പിക്കുകയുണ്ടായി. ഇംഗ്ലീഷ് ഭാഷ എളുപ്പത്തിൽ പഠിക്കാം എന്നതായിരുന്നു പഠനത്തിന്റെ ലക്ഷ്യം.



കളിവാങ്ങ - കഥകളി അവതരണം

ബസേലിയസ് കോളേജ് മലയാള സമാജത്തിന്റെയും സ്പിക്മാകേയുടെ സംയുക്താഭിമുഖ്യത്തിൽ കഥകളി രംഗപാഠം അവതരണം 2017 ജൂലൈ 28-ാം തീയതി ഉച്ചയ്ക്ക് 2 മണിക്ക് കോളേജ് ഓഡിറ്റോറിയത്തിൽ വച്ച് നടത്തപ്പെട്ടു. കഥകളി ആചാര്യനായ സദനം കൃഷ്ണൻകുട്ടി ആശാനെ മലയാളവിഭാഗം മേധാവി ഡോ. ഷൈല എബ്രഹാം ആദരിച്ച ചടങ്ങിൽ കോളേജ് പ്രിൻസിപ്പൽ ജാൻസി തോമസ് പങ്കെടുത്തു. കഥകളിയുടെ അവതരണത്തെക്കുറിച്ചും അഭിനയങ്ങളിലൂളവാകുന്ന നവരസങ്ങളുടെ പ്രാധാന്യത്തെക്കുറിച്ചും വിവരിക്കുകയുണ്ടായി. നളചരിതം രണ്ടാംഭാഗത്തെ ആസ്പദമാക്കി കഥകളി അവതരണത്തിൽ നളനായി സദനം കൃഷ്ണൻകുട്ടി രംഗത്തെത്തി. വിദ്യാർത്ഥികൾക്ക് കേരളത്തിന്റെ കലാപാരമ്പര്യം മനസ്സിലാക്കുന്നതിനും അനുഭവിക്കുന്നതിനുമുള്ള അവസരമാണ് ഇതിലൂടെ ലഭിച്ചത്.



അന്താരാഷ്ട്ര പുസ്തകമേളയും - ദേശീയ സെമിനാർ

ബന്ദേലിയസ് കോളേജ് മലയാളസമാജവും ദർശന അക്കാദമിയും സംയുക്തമായി നടത്തിയ 'ദർശന അന്താരാഷ്ട്ര പുസ്തകമേള - ദേശീയ സെമിനാർ' 2017 ആഗസ്റ്റ് 20-ാം തീയതി തിരുനക്കര മൈതാനിയിൽ വെച്ചുനടക്കുകയുണ്ടായി. പ്രസ്തുത ചടങ്ങിൽ കലാ-സാംസ്കാരിക രംഗത്തെ നിരവധിപേർ പങ്കെടുക്കുകയും ചെയ്തു. മലയാളവിഭാഗം മേധാവി ഡോ. ഷൈല എബ്രഹാമിന്റെ അധ്യക്ഷതയിൽ സംഘടിപ്പിക്കപ്പെട്ടു. 'സാഹിത്യം, തിരക്കഥ, സിനിമ' എന്നീ വൈജ്ഞാനിക വിഷയങ്ങളെ ആസ്പദമാക്കി പ്രശസ്ത തിരക്കഥാകൃത്ത് ബിപിൻ ചന്ദ്രൻ, ഡോ. ജോസ് കെ. മാനുവൽ, കെ.പി. ജയകുമാർ, പ്രൊഫ. അജീഷ് തോമസ്, എ. ആരതി എന്നിവർ പ്രബന്ധാവതരണം നടത്തി. മലയാള സിനിമയുമായി ബന്ധപ്പെട്ട വിവിധ വിഷയങ്ങൾ പ്രബന്ധാവതരണത്തിൽ ഉൾപ്പെട്ടിരുന്നു. സമകാലിക മലയാള സിനിമയുടെ വിവിധ മുഖങ്ങൾ സെമിനാർ പ്രബന്ധങ്ങളിൽ പരാമർശിച്ചിരുന്നു. തുടർന്ന് ദർശന അക്കാദമി സംഘടിപ്പിച്ച 'പുസ്തകമേളയിലും' മലയാളസമാജാംഗങ്ങൾ പങ്കെടുക്കുകയും ചെയ്തു.




മലയാളസമാജം - ഓണാഘോഷം

ബസേലിയസ് കോളേജ് മലയാളവിഭാഗത്തിന്റെ ലളിതമായ ഓണാഘോഷ പരിപാടികൾ പതിവുപോലെ നടക്കുകയുണ്ടായി. 2017 ആഗസ്റ്റ് 30-ാം തീയതി 10 മണിക്ക് ഓണാഘോഷത്തിന്റെ ഒരുക്കങ്ങൾ തുടങ്ങി. കലാലയത്തിന്റെ ആഭിമുഖ്യത്തിൽ ഓണാഘോഷത്തോടനുബന്ധിച്ച് നടത്തിയ അത്തപ്പുകളെ മത്സരത്തിൽ മലയാളസമാജം പങ്കെടുക്കുകയും മൂന്നാംസ്ഥാനം കരസ്ഥമാക്കുകയും ചെയ്തു. ഓണാഘോഷവുമായി ബന്ധപ്പെട്ട് നടത്തിയ വിവിധ മത്സരങ്ങളിൽ സമാജാംഗങ്ങൾ പങ്കാളികളായി. ഓണപ്പാട്ട്, പൂക്കളമൊരുക്കൽ, മലയാളശ്രീമാൻ, കേരളശാലിനി മത്സരങ്ങളിൽ മലയാളസമാജത്തിന്റെ സാന്നിധ്യം ഇക്കൊല്ലവും ഉണ്ടായിരുന്നു. തുടർന്ന് ഓണസദ്യ ഒരുക്കുകയും ചെയ്തു.



ഐവി ശശി അനുസ്മരണം

കലാമൂല്യമുള്ള സിനിമകൾ മലയാളത്തിന് സംഭാവന ചെയ്യുകയും, മലയാളിയുടെ പച്ചയായ ജീവിതയാഥാർത്ഥ്യങ്ങളെ അപ്രോളികളിൽ എത്തിക്കുകയും ചെയ്ത പ്രശസ്ത സംവിധായകൻ ഐവി ശശിയുടെ അനുസ്മരണം 2017 ഒക്ടോബർ 26-ാം തീയതി 3 മണിക്ക് വായനക്കൂട്ടത്തോടനുബന്ധിച്ച് നടത്തപ്പെട്ടു. മലയാള സിനിമയിൽ ഐവി ശശി എന്ന സംവിധായകന്റെ പ്രാധാന്യത്തെക്കുറിച്ചും, ഐവി ശശി സിനിമകളെക്കുറിച്ചുമുള്ള പഠനം മലയാളസമാജാഗമായ അഭിരാമി അവതരിപ്പിക്കുകയുണ്ടായി. വായനക്കൂട്ടം പതിവ് പരിപാടികളോടുകൂടി യോഗം അവസാനിപ്പിച്ചു.



മലയാളസമാജ ഉദ്ഘാടനവും പുനത്തിൽ അനുസ്മരണവും, കേരളപ്പിറവി ദിനാഘോഷം

2017-2018 അധ്യയന വർഷത്തിലെ മലയാളസമാജത്തിന്റെ ഔദ്യോഗിക ഉദ്ഘാടനവും, ഭാഷാദിനാചരണവും കേരളപ്പിറവി ദിനാഘോഷവും, പുനത്തിൽ കുഞ്ഞബ്ദുള്ള അനുസ്മരണവും 2017 നവംബർ 1 ന് 10.00 എ.എം. ന് എ.പി. മാണി മീഡിയസെന്ററിൽ വെച്ച് നൽകുകയുണ്ടായി. സി.എം.എസ്. കോളേജ് മലയാളവിഭാഗം മേധാവിയായിരുന്ന ഡോ. ബാബുചെറിയാൻ സമാജ ഉദ്ഘാടനം നിർവ്വഹിക്കുകയും മലയാളദിനസന്ദേശം നൽകുകയും ചെയ്തു. കോളേജ് പ്രിൻസിപ്പൽ ഡോ. ജാൻസി തോമസ് ആമുഖ പ്രഭാഷണം നടത്തിയ സമ്മേളനത്തിൽ പുനത്തിൽ കുഞ്ഞബ്ദുള്ളയുടെ അനുസ്മരണത്തിന് പ്രാധാന്യം നൽകി. പുനത്തിൽ കൃതികളെക്കുറിച്ചും, സാഹിത്യസംഭാവനകളെക്കുറിച്ചും ഡോ. പോൾ മണലിൽ സംസാരിക്കുകയുണ്ടായി. പുനത്തിൽ കുഞ്ഞബ്ദുള്ളയുടെ പ്രശസ്ത നോവലായ 'സ്മാരകശിലകൾ' മലയാളസമാജംഗമായ നയന തോമസ് പരിചയപ്പെടുത്തുകയും ചെയ്തു. ഇതിനുശേഷം ഭാഷാദിനാചരണം നടത്തുകയുണ്ടായി. ഡോ. കെ.എം. വേണുഗോപാൽ 'മലയാളഭാഷ' എന്ന വിഷയത്തിൽ സംസാരിക്കുകയും ചെയ്തു. പ്രിൻസിപ്പൽ ജാൻസി മിസ്സിന്റെ നിർദ്ദേശപ്രകാരം നവംബർ ഭരണഭാഷാമാസമായി ആചരിക്കുകയും, നിരവധി ഭരണഭാഷാപദങ്ങൾ കണ്ടെത്തി അവതരിപ്പിക്കുകയും ചെയ്തു. കൃതജ്ഞതയോടുകൂടിയ യോഗം അവസാനിച്ചു.




സാഹിത്യ നിരൂപണത്തിലെ പ്രതിസന്ധികൾ-സെമിനാർ

കേന്ദ്രസാഹിത്യ അക്കാദമിയുടെയും ഭാഷാപോഷിണി മാസികയുടെ നേതൃത്വത്തിൽ ബന്ദേലിയസ് കോളേജ് മലയാള വിഭാഗത്തിന്റെയും സഹകരണത്തോടെ നടത്തുന്ന ഏകദിന സെമിനാർ 2018 ജനുവരി 23-ാം തീയതി 10 എ.എം. ന് എ.പി. മാണി മീഡിയസെന്ററിൽ വെച്ച് നടന്നു. 'സാഹിത്യനിരൂപണത്തിലെ പ്രതിസന്ധികൾ' എന്ന വിഷയവുമായി ബന്ധപ്പെട്ട് സുനിൽ പി. ഇളയിടം, പി.കെ. രാജശേഖരൻ, ബി. ഉണ്ണികൃഷ്ണൻ, കൽപ്പറ്റ നാരായണൻ, എസ്. ശാരദകുട്ടി എന്നിവർ പ്രബന്ധങ്ങൾ അവതരിപ്പിച്ചു. സാഹിത്യനിരൂപണത്തിലെ പുതിയ വെല്ലുവിളികൾ, വിമർശനത്തിന്റെ വർത്തമാനം, സാഹിത്യവിമർശനത്തിലെ സ്ത്രീപക്ഷ വായന തുടങ്ങിയ വിഷയങ്ങൾ ഏകദിന സെമിനാറിന്റെ സമകാലികമായ സവീകാര്യത വർദ്ധിപ്പിച്ചു. വിവിധ കോളേജുകളിൽ നിന്നുമുള്ള അധ്യാപകരും, വിദ്യാർത്ഥികളും, സാഹിത്യ-സാംസ്കാരിക-മാധ്യമമേഖലകളിലെ പ്രമുഖർ പങ്കെടുക്കുകയും ചെയ്ത ചടങ്ങിൽ മലയാളവിഭാഗം മേധാവി ഡോ. ഷൈല എബ്രഹാം കൃതജ്ഞത അർപ്പിച്ചു.



ലോകമാതൃഭാഷാദിനാചരണം

അക്ഷരസ്ത്രീ എന്ന വനിതാ സാഹിത്യസംഘടനയുടെയും ബസേലിയസ് കോളേജ് മലയാളവിഭാഗവും സംയുക്തമായി നടത്തുന്ന 'ലോകമാതൃഭാഷാദിനാചരണവും, പുസ്തകപ്രകാശനവും' 2018 ഫെബ്രുവരി 21-ാം തീയതി 9.30 മണിക്ക് എ.പി. മാണി മീഡിയസെന്ററിൽ വെച്ച് നടന്നു. 'മാതൃഭാഷയുടെ മഹത്വത്തെക്കുറിച്ചും' ബൃഹത്തായ ഭാഷാസാഹിത്യത്തെക്കുറിച്ചും മലയാളവിഭാഗം മേധാവി ഡോ. ഷൈല എബ്രഹാം സംസാരിക്കുകയുണ്ടായി. ജർമ്മൻ വംശജയായ ക്രിസ്റ്റാ ഷ്നൈഡർ-കോർബർ മുഖ്യ അതിഥിയായിരുന്ന സമ്മേളനത്തിൽ അക്ഷരസ്ത്രീ ജനറൽ സെക്രട്ടറി അഡ്വ. രാജി പി. ജോയി ലോകമാതൃഭാഷാദിനം - അവതരണവും പ്രതിജ്ഞയും എന്ന വിഷയത്തിൽ സംസാരിച്ചു. കവിതാലാപനം, കഥാപ്രസംഗാവതരണം പ്രസ്തുത സമ്മേളനത്തിൽ അവതരിപ്പിക്കുകയുണ്ടായി. ഡോ. സരസ്വതി ശർമ്മ, ഡോ. റാണി ബിനോയ് മിസ് സനാറബ്സ് എന്നിവരുടെ പുസ്തക പ്രകാശനവും ചടങ്ങിൽ സംഘടിപ്പിച്ചിരുന്നു. കൃതജ്ഞതയോട് കൂടി സമ്മേളനം അവസാനിച്ചു.



ഭരതം

ബസേലിയസ് കോളേജിലെ മലയാളവിഭാഗം അവതരിപ്പിക്കുന്ന ഭാവരാഗതാള സമന്വൃതമായ ഭരതം 05/03/2018 തിങ്കളാഴ്ച മാർ ഡയനീഷ്യസ് ഹാളിൽ വെച്ച് നടന്നു. ഡോ. സ്കറിയ തോമസ് തിരികൊളുത്തി ഉദ്ഘാടനം ചെയ്തു. തുടർന്ന് വിദ്യാർത്ഥികൾ വിവിധ തരത്തിലുള്ള കലാപരിപാടികൾ അവതരിപ്പിച്ചു. വിടപറയുന്ന മൂന്നാംവർഷ വിദ്യാർത്ഥികൾക്കുള്ള യാത്രയയപ്പും ഭരതത്തോടൊപ്പം തന്നെ സംഘടിപ്പിച്ചിരുന്നു. സമാജം സെക്രട്ടറി അഭിജിത്ത് ആർ. നായരുടെ കൃതജ്ഞതയോടുകൂടി സമ്മേളനം അവസാനിച്ചു.



വായനക്കൂട്ടം

മലയാളസമാജത്തിന്റെ ഈ വർഷത്തെ പ്രവർത്തനങ്ങളിൽ ഏറെ സജീവമായിരുന്നത് വായനക്കൂട്ടങ്ങളാണ്. വിദ്യാർത്ഥികളെ മൂന്ന് ഗ്രൂപ്പുകളാക്കി തിരിച്ചുകൊണ്ട് വിദ്യാർത്ഥികളുടെ തന്നെ നേതൃത്വത്തിൽ 12-ഓളം വായനക്കൂട്ടങ്ങൾ ഈ വർഷം നടത്തുകയുണ്ടായി. ഔദ്യോഗിക പരിവേഷങ്ങളിലെങ്കിലും പ്രത്യേക അവതരണക്രമത്തോടെ നടത്തുന്ന വായനക്കൂട്ടങ്ങളിൽ വിദ്യാർത്ഥികൾക്കൊപ്പം സമാജത്തിലെ അധ്യാപകരും സജീവമായി പങ്കെടുക്കുകയും വിലയിരുത്തുകയും ചെയ്തു. വാർത്താവാതരണം, ചിന്താവിഷയങ്ങൾ, കവിയെപ്പരിചയപ്പെടുത്തൽ, പുസ്തകാവലോകനങ്ങൾ, സിനിമാ ചർച്ചകൾ, പ്രശ്നോത്തരി മത്സരം, കടങ്കഥ, പഴഞ്ചൊല്ല് മത്സരങ്ങൾ, നാടൻപാട്ട് അവതരണം തുടങ്ങിയവ വായനക്കൂട്ടത്തിന്റെ പംക്തികളാണ്. സമാജാംഗങ്ങൾക്കിടയിൽ സഹകരണവും സൗഹൃദവും വളർത്തുന്നതിൽ വായനക്കൂട്ടങ്ങൾ വലിയ പങ്ക് വഹിക്കുന്നു.

വായനക്കൂട്ടങ്ങളിൽ നിന്നും പ്രചോദനം ഉൾക്കൊണ്ട് വിവിധ കോളേജുകൾ സംഘടിപ്പിക്കുന്ന പരിപാടികളിൽ മലയാളസമാജം വിദ്യാർത്ഥികൾ സംബന്ധിക്കുകയും നിരവധി അംഗീകാരങ്ങളും പുരസ്കാരങ്ങളും നേടുകയുണ്ടായി.



സമാപന സമ്മേളനം

മലയാളസമാജത്തിന്റെ 2017-2018 വർഷത്തെ പ്രവർത്തനങ്ങളുടെ സമാപന സമ്മേളനം 05-03-2018 തിങ്കളാഴ്ച മാർ ഡയനീഷ്യസ് ഹാളിൽവെച്ച് നടന്നു. ഡോ. ഷൈല എബ്രഹാം അധ്യക്ഷത വഹിച്ച ചടങ്ങിൽ മുഖ്യാതിഥിയായി തൃശൂർ കേരളവർമ്മ കോളേജിലെ ഡോ. ഗിരീഷ് കുമാർ എസ്. പങ്കെടുത്തു. കഴിഞ്ഞ അധ്യയന വർഷത്തിലെ പ്രവർത്തനങ്ങളുടെ വാർഷിക റിപ്പോർട്ട് സമാജം സെക്രട്ടറി അഭിജിത്ത് ആർ. നായർ അവതരിപ്പിച്ചു. തുടർന്ന് പാഠ്യ-പാഠ്യേതര രംഗങ്ങളിൽ മികവു പുലർത്തുന്ന വിദ്യാർത്ഥികൾക്കുള്ള സ്കോളർഷിപ്പ് വിതരണം നടന്നു. എം.ജി. യൂണിവേഴ്സിറ്റിയിൽ നിന്നും മലയാള സാഹിത്യത്തിൽ ഡോക്ടറേറ്റ് നേടിയ ദിവ്യ എസ്. കേശവനെ യോഗത്തിൽ അനുമോദിച്ചു. മൂന്നാം വർഷ വിദ്യാർത്ഥി മാത്യു കെ. വർഗീസിന്റെ കൃതജ്ഞതയോടുകൂടി സമ്മേളനം അവസാനിച്ചു.

